

सब्जी उत्पादक किसानों ने किया 70 गरीब परिवारों में सब्जी का वितरण



कोरोना वायरस के कारण पूरे देश में लॉकडाउन की स्थिति है। लोगों को तमाम जरूरी चीजों के साथ—साथ सब्जी की समस्या का सामना करना पड़ रहा है। ऐसे में सीहोर जिले के ग्राम बिजलोन में 10-12 सब्जी उत्पादक किसानों ने अपने खेतों में लगायी गई टमाटर, बैंगन, प्याज, मूली, हरी मिर्च आदि, लगभग 3 क्विंटल सब्जी ग्राम के 70 गरीब परिवारों के बीच बांटी। सब्जी उत्पादक किसानों ने लॉकडाउन खत्म होने तक इसी प्रकार प्रति सप्ताह इन गरीब परिवारों को सब्जी उपलब्ध कराने का भरोसा दिलाया है। ग्राम के सरपंच सहित अन्य लोग इन किसानों की खूब प्रशंसा कर रहे हैं तथा अन्य सब्जी उत्पादक किसान ऐसा करने के लिये प्रेरित हो रहे हैं।